



የክርስቲያኖችን ጉባዔ መሠረተ። በብዙ ቦታዎች እየተዘዋወረ ሲያስተምር ብዙዎች በሽተኞች ተረወሱ። እውራን እየ ሙታን ተነሱ፣ ድዳዎች ተናገሩ፣ አንካሳዎችና ሽባዎች ቆመው በትክክል ሄዱ። በቅዱስ ታዲያስ አማላጅነት፤ በአጠቃላይ የመፈወስና ሙት የማስገባት ታላላቅ ተአምራት ተከናወኑ።

"መንክር እግዚአብሔር በላዕል ቅዱሳንሁ"(መዝ. ፳፯፡፱፮)። እግዚአብሔር በቅዱሳን ላይ ድንጋ ነው እንዳለ ክቡር ዳዊት በዚህ ብቻ ሳይወሰን፤ አሁንም ለማደጠራጠር ትውልድ ሁሉ በረከቱ በሰው ልጆች ላይ እጽፍ ድርብ ነው ብለን እናምናለን። ምክንያቱም ቅዱሳን ደግገው በፈሰሰበት፣ አጽማቸው በተከሰከሰበት፣ ገድላቸው በተፈጸመበት፣ ወዛቸው በነጠበበት ሥፍራና እንዲሁም በሰማቸው አብያተክርስቲያ ናት በታነጹበት ሁሉ፤ ተአምራት ሲያደርጉ ይኖራሉ። የክብራቸውና የቅድስናቸው ምልክትም ይህ ነው። የቅዱስ እግዚአብሔር ምስክሮች ናቸውና።(መዝ. ፱፫፡፳፫፣ ሉቃ. ፳፯፡ ፵፯)

፫ኛ. ግመልን በመርፈ ቀዳጳ እንዳላለፈ

አንድ ቀን ቅዱስ ታዲያስ "ባለጸጋ መንግሥተ ሰማ ያት ከማገባ ዶልቅ ግመል በመርፈ ቀዳጳ ብታልፍ ይቀላል።" እያለ ሲያስተምር አንድ ባለጸጋ ሰማና፤ በአጠገቡ ወደግያል ፋት የግመል ነጋዴዎች እያመለከተ "እስኪ የተናገርከውን አድርገህ አሳይ" በማለት ጠየቀው። ሐዋርያው ታዲያስም አንድ ብረት እንግሪ ክርስቲያን ወዳጅ ነበረውና መርፈ ሠርቶ እንዲያመጣለት ላከበት። ያም ወዳጁ የጠቀመው መስ ሎት ቀዳዳውን አስፍቶ ሰጠው። ቅዱስ ታዲያስ ግን ቀዳዳው እንደሌለው መርፈ እንዲሆን አስደርጎ፣ የእግዚአብሔርን ፈቃድ በአሎት ጠይቆ፣ ግመልን በመርፈ ቀዳጳ አሾልኮ አሳ የው። በወንጌል እንደተጻፈው ደቀመዛሙርቱ ጌታችንን "እኛ ልናወጣው ያልቻልነው ስለምን ነው?" ብለው ለጠየቁት "ስለ እምነታችሁ ማነስ ነው... የሚሳናቸውም ነገር የለም" እን ዳለ ይህንንም ልንጠራጠር አይገባም። (ማቴ. ፲፯፡፲፱ - ፳፩)

የመጨረሻ ጎረፍት

ሐዋርያው ቅዱስ ታዲያስ ወንጌልን እየተዘዋወረ በመስበክ፣ ብዙ ተአምራት በማድረግ ብዙዎችን ወደቀናቸ ሃይማኖት መለወጡ። በተለይም በእርሻው ላይ በአንድ ቀን ስንዴ ዘርተው ለፍራ ያደረሱላቸው ሽማግሌ በተደረገው ነገር ልባቸው ስለተነካ፤ ሐዋርያው እግር ስር ወድቀው በመግጸን "እድን ዘንድና የቀደመውን ኃጢአትን ፈጣሪ ይቅር ይለኝ ዘንድ ምን ላድርግ" በማለት ሲጠይቁት፤ እግዚአብሔር አምላክን በፍጹም ልብህ፣ በፍጹም ነፍሰህ፣ በፍሱም አንደበትህ ውደድ። አትግደል፣ አታመንዝር፣ በሐሰት አትግል፣ ሌሎች ሊያደርጉብህ የማትወደውን ሁሉ በሰው ላይ አታድርግ ብሏል። ይህን የነገርክዎትን ምክር ከፈጸሙ የዘለዓለም ሕይወትን ያወርሳሉ አላቸው። እሳቸውም ያለገዜው እርሻዬ በፍሬ ሲሞላ እያየሁ ምን አስቀምጠኝ፤ እናንተን ተክትየ እሞላችሁበት ልቀል፣ ከምታድሩበት ልደር፣ ሁሉን ትቼ ልከተላችሁ ፍቀድልኝ እስከማለት ደረሱ፤ በቤታቸውም ወስደው ጋበዟቸው። ቅዱስ ታዲያስ ብዙዎችን አስተምሮ፣ አጥምቆ ከሕገ ኦሪት ወደ ሕገ ወንጌል፣ ከአምልኮተ ጣዖት ወደ አምልኮተ እግዚአብሔር፣ ከገበረ ኃጢአት ወደገበረ ጽድቅ መለወጥላቸው።

ከሕዝቡም መካከል ብዙዎች የቀደመ ኃጢአታቸውን ትተው፣ የጌታችን የአምላካችንና የመድኃኒታችን የኢየሱስ ክርስቶስን ክቡር ስም ገናንነት አምኑ። በክርስቲያናዊ ሕይወት ገድል ትሩፋት በመሥራት በጠባቢ አንቀጽ በመሄዳቸው፤ ከኃዲያን በምቀኝነት ተነሳሱና በሐዋርያው ላይ ብዙ ግፍ አደረሱበት። በገመድ አንገቱን አንቀውም አስቃ ይት፣ የኢየሱስ ክርስቶስን ስም እንዳይጠራና በሰሙ እንዳያስ ተምር አጥብቀው አዘዙት። እርሱ ግን ሳይፈራ ሳያፍር የኢየሱስ ክርስቶስን ጌትነት፣ የባሕርይ አምላክነት፣ የሁሉ ቤዛ መሆኑን እስከሞት ደርሶ መስከረልት። እንዲህ ነው የቅዱሳን ሕይወት፤ ስለ ስሙ በጸጋ በአኮቲት ሳያማርር በክብር ጸዋትም መከራን ተቀብሎአል። ሐምሌ ፪ ቀን በሰማዕትነት የረፈበትን ዕለት በሚያስታውሰው

የቤተ ክርስቲያኖችን ስንክሣር መጽሐፍ የተጻፈለትን አርኪ ከዚህ አንድ ሚክተለው ነው። ስለም ሲታደግ ምንደህ ሕገተ ዘተወክል፣ እንባይን ጥሪተ ወብሳሉ አመባላለ ዘለፈ፣ ለትውልድ ደኃሪ እስከ ተአምረ ተጽጋፈ፣ ሰቀለ በክፋት በክሊተ ዘተዘመ ዘለፈ፣ በሰቀረተ መርፍዕ ካሰበ ገመለ አሳለፈ ጉርጉም

በመታነት መከራን የተቀበለ ቅዱስ ታዲያስን ስለም እላለሁ፤ ባለጸጋን በሐብተ ምክንያት ሳያፍር ስለነቀፈ፤ ለቀሪው ትውልድ ተአምረ እስከሚጻፍለት ድረስ፤ አመንከራዋን ሲት በአየር ላይ እንደተሰቀለ አደረጋት፤ ዳግመኛም ግመልንም በመርፈ ቀዳጳ አሳለፈ ማለት ነው። እንግዲህ የቅዱስ ታዲያስ የተዋሕዶ አርበኝነቱ በቤተክርስቲያኖችን በክብር ተጽፎ ስለሚገኝ ሥራውና አማላጅነቱ እስከ ዕለተ ምዕራቡ ሲነገር ይኖራል። በብዙ መከራ ቢፈተንም"ክቡር ሞቱ ለጸድቅ በቅድመ እግዚአብሔር" የእውነተኛ የደግ ሰው ረፍቱ በእግዚአብሔር ፊት የከበረ ነው" ስለሚል በክብር አርፎአል።(መዝ. ፲፯፡፮ እንድምታ)

ጸሎቱና በረከቱ በእኛ በልጆቹ አድር ይኑር። ይትባረከ እግዚአብሔር አምላክ አበዊን

- ምንጭ
- ስንክሣር ሐምሌ ፪ ቀን
 - ገድሎ ሐዋርያት ገጽ ፳፯ - ፲፱፮
 - በኢ.አ.ተ.ቤተክርስቲያን እምነት ሥርዓተ አምልኮትና የውጭ ግንኙነት ገጽ ፲፱
 - ቤተ ክርስቲያንን እውቅ በማሳበረ ቅዱሳን ጉምህርት ክፍል የተዘጋጀ ገጽ ፳፯
 - The Oxford Dictionary of the xian church p. 1337
 - The Oxford Dictionary of Saints p. 225 New - Bible Dictionary third edition p.